

## ДОГОВОР ЗА ЈАВНА НАБАВКА

по спроведена БПП-О бр.10/2018

дел.бр.19-1427/2018

склучен на ден 06.2018 г. помеѓу следните

### I. ДОГОВОРНИ СТРАНИ

#### А) Општина Крива Паланка

ул. „ Св.Јоаким Осоговски “ бр.175 Крива Паланка

застапувана од Градоначалникот Борјанчо Мицевски

(во понатамошниот текст **договорен орган**) од една страна , и

Б) **Жути Пласт ДООЕЛ ул.Пролетерска бр.7 Крива Паланка Крива Паланка** назив, адреса,

седиште и држава на економскиот оператор) застапуван од **Горан Јовановски** (во

понатамошниот текст Носител на набавката – **економски оператор**) од друга страна

### II. ДЕФИНИЦИИ

#### Член 1

За целите на овој Договор, одделни поими и изрази употребени во овој Договор го имаат следното значење:

1) „Договорен орган“ - е субјект дефиниран во член 4 став 1 под точка а) од Законот за јавните набавки.

2) „Економски оператор“ – е секое физичко или правно лице или група на такви лица кои на пазарот нудат стоки, услуги или работи.

3) „Стоки“ се подвижните предмети од сите видови, вклучувајќи ги и полупроизводите, суровините и резервните делови, индустриските и други постројки, правата на индустриска сопственост (патенти, лиценци, пренос на технологија и софтверски програми), кои Економскиот оператор треба да му ги испорача на Договорниот орган според условите утврдени со овој Договор.

4) „Договорна цена“ е цената која ја побарува Економскиот оператор како што е утврдено во овој Договор, вклучувајќи го и евентуалниот попуст што го дал Економскиот оператор.

5) „Испорака“ значи предавање на стоките од страна на Економскиот оператор на Договорниот орган во времето и на местото предвидено со овој Договор, на начин на кој Договорниот орган се стекнува со право на сопственост на стоките.

### III. ПРЕДМЕТ НА ДОГОВОРОТ

#### Член 2

Предмет на овој Договор е јавна набавка на следните стоки **Набавка градежни материјали** за потребите на Општина Крива Паланка, согласно спецификацијата која е составен дел на тендерската документација на јавната набавка спроведена со БПП-О бр.10/2018 .Како стоки се сметаат следните стоки за потребите на општина Крива Паланка :

1	2	3	4	5	6	7
Бр.	Опис	Един. Мера	Количина	Единечна цена без ДДВ	Вкупна цена без ДДВ	Вкупна цена со ДДВ
1.	Портланд цемент РС СЕМ II/A-V 42,5N-Цементот треба да биде во сообразност со стандардите МКС EN 197-1:2012 или евивалентно. Пакувањето на портланд цементот треба да биде во вреќи од 25-50 кг.(1/25...1/50).	1кг.	80 000	5,16	412.800,00	487.104,00

2.	Чамови даски II класа –дебелина минимум 2,5 см ,ширина од 10см-25см-должина минимум 4м, 18-22% влажност.	1М <sup>3</sup>	2	8.746,20	17.492,40	20.641,00
3.	Чамови греди II класа- димензии минимум 10см x 10 см x4м , 18-22% влажност.	1М <sup>3</sup>	4	9.804,00	39.216,00	46.274,88
4.	Водоотпорна иверка за оплата со димензии 1220x2440x20мм.	1Бр.	10	1.204,00	12.040,00	14.207,20
5.	Градежни шајки од 6 см со рамна глава Ø 2,2 мм ,DIN 1151 или еквивалент.	1Кг.	100	50,74	5.074	5.987,32
6.	Жица за армирање со минимална дебелина од 1,2мм.	1Кг.	200	72,24	14.448,00	17.048,64
7.	Жица за шалување со минимален дијаметар од 3мм.	1Кг.	300	72.24	21.672,00	25.572,96
8.	Железо за армирање–RA400/500-2, ребрasto Ф12mm согласно МКCEN10080:2006 стандард или еквивалентно.	1Кг.	2000	33,54	67.080,00	79.154,40
9.	Железо за армирање–RA400/500-2, ребрasto Ф10mm согласно МКCEN10080:2006 стандард или еквивалентно.	1Кг.	2000	33,54	67.080,00	79.154,40
10	Железо за армирање–GA240/360, глатко (мазно) Ф6mm согласно МКCEN10080:2006 стандард или еквивалентно.	1Кг.	500	36,12	18.060,00	21.310,80
11	Мрежаста арматура Q257 –Ф8mm со големина на окца 15/15 cm MAR 500/560 согласно стандард МКC EN10080:2006 или еквивалентно со дијаметар на шипки Ф8mm попречни и 8mm подолжни со осовинско растојание на шипките подолжно 15 см и попречно 15 цм.	1Кг.	2500	36,12	90.300,00	106.554,00
12	Мрежаста арматура Q188 –Ф6mm со големина на окца 15/15 cm MAR 500/560 согласно стандард МКC EN10080:2006 или еквивалентно со дијаметар на шипки Ф6mm попречни и 6mm подолжни со осовинско растојание на шипките подолжно 15 см и попречно 15 цм.	1Кг	2500	37,84	94.600,00	111.628,00

#### **IV. ЈАЗИК НА ДОГОВОРОТ**

##### **Член 3**

Јазик на договорот и на другите документи кои претставуваат составен дел на Договорот е Македонскиот јазик.

#### **V. КОЛИЧИНА НА СТОКИТЕ**

##### **Член 4**

Стоките од член 2 кои се предмет на овој договор ќе бидат испорачувани сукцесивно во количина според барањата на договорниот орган, во моментот кога ќе се пројават потребите на Одделение за комунална инфраструктура во општина Крива Паланка, по доставено барање до местото определено од страна на Општина Крива Паланка а согласно спецификацијата која е составен дел на тендерската документација и согласно понудбената документација на јавната набавка БПП-О бр.10/2018.

#### **VI. ВРЕДНОСТ НА ДОГОВОРОТ**

##### **Член 5**

Вкупната цена на услугата ќе се пресметува според фактура, за секој месец поединечно од периодот за кој е склучен договорот. Вкупната вредност на договорот изнесува 859.862,40 без ДДВ или 1.014.637,63 денари со ДДВ.

#### **VII. ДИНАМИКА И НАЧИН НА ИСПОРАКА НА ПРЕДМЕТОТ НА НАБАВКАТА**

##### **Член 6**

Економскиот оператор е должен испораката на стоките да ја врши по склучување на овој Договор, според барањата на Договорниот орган.

Испораката на стоки ќе се врши по барање на овластено лице на Договорниот орган: Раководителот на Одделение за изградба и одржување на комунална инфраструктура, до местото определено од општина Крива Паланка, со поднесувањето на барањето во писмена форма. Во итни случаи можно е и барање по усмен пат или по телефакс или телефон, кое подоцна ќе биде поткрепено со писмено барање.

Испораката на стоките се смета за извршена со предавањето на соодветен акт на Економскиот оператор на овластеното лице на Договорниот орган и доставување на испратница заверена од страна на Договорниот орган и Економскиот оператор.

#### **VIII. НАЧИН, УСЛОВИ И РОКОВИ НА ПЛАЌАЊЕ**

##### **Член 7**

Договорниот орган се обврзува плаќањето на добавувачот да го врши **во рок од 60 (шеесет) дена**, од денот на испорачување на стоките.

Фактурата ќе биде потпишана од овластеното лице на Договорниот орган и Раководителот на Одделение за изградба и одржување на комунална инфраструктура за и овластеното лице на Економскиот оператор.

##### **Член 8**

Плаќањето ќе биде по доставена фактура и испратница за видот и количината потпишан од овластено лице и Раководителот на Одделение за изградба и одржување на комунална инфраструктура

Плаќањето ќе биде извршено од Буџетот на Општина Крива Паланка.

#### **IX. КВАНТИТАТИВНА И КВАЛИТАТИВНА КОНТРОЛА**

##### **Член 9**

Квалитативен и квантитативен прием на услугите од член 2 од овој договор врши Договорниот орган преку овластеното лице и Раководителот на Одделение за изградба и одржување на комунална инфраструктура во општина Крива Паланка, со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаните услуги.

##### **Член 10**

Договорниот орган може да изврши дополнителна контрола на услугите, со спроведување на дополнителни независни испитувања и контроли кај овластена институција.

Трошоците за дополнителни независни испитувања и контроли, доколку услугите не се извршени коректно и правилно, ќе паднат на товар на Економскиот оператор.

#### **X. ОДГОВОРНОСТ ЗА МАТЕРИЈАЛНИТЕ НЕДОСТАТОЦИ**

##### **Член 11**

Материјален недостаток постои:

- ако стоките ги немаат потребните својства за нивна редовна употреба или за промет;
- ако стоките ги немаат потребните својства за употреба за која ја набавува Договорниот орган, а која му била позната на Економскиот оператор или морала да му биде позната,

ако стоките ги немаат потребните својства и одликите што се изречено договорени, односно пропишани со позитивните прописи на РМ, и  
кога Економскиот оператор предал акти кои не се соодветни на барањата на Договорниот орган.

#### Член 12

Договорниот орган е должен примените стоки, односно изготвените акти, на вообичаен начин да ги прегледа или да ги даде на преглед, штом тоа според редовниот тек на работите е можно и за видливите недостатоци да го извести Економскиот оператор во рок од осум дена.

Кога прегледот е извршен во присуство на двете страни, Договорниот орган е должен своите забелешки поради видливите недостатоци да му ги соопшти на Економскиот оператор веднаш, инаку го губи правото што му припаѓа врз таа основа.

#### Член 13

Кога по приемот на стоките, односно изготвените акти од страна на Договорниот орган ќе се покаже дека услугите, односно изготвените акти има некој недостаток што не можел да се открие со вообичаениот преглед при преземањето (скриен недостаток), Договорниот орган е должен, за тој недостаток да го извести Економскиот оператор во рок од осум дена, сметајќи од денот кога го открил недостатокот. Економскиот оператор е должен тој скриен недостаток да го отстрани и за тоа не може да наплати повторно надоместок.

### XI. РЕШАВАЊЕ НА СПОРОВИ

#### Член 14

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена, евентуалниот спор ќе го решава надлежниот основен суд.

### XII. ВРЕМЕТРАЕЊЕ НА ДОГОВОРОТ

#### Член 15

Овој договор е склучен со времетраење од 1 (една) година, односно дванаесет месеци – сметајќи од денот на склучувањето на договорот или до искористување на сумата и количината од договорот.

### XIII. РАСКИНУВАЊЕ НА ДОГОВОРОТ

#### Член 16

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна без одлагање, по писмен пат

### XIV. ПРИМЕНЛИВ ЗАКОН

#### Член 17

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Македонија.

### XV. ЗАВРШНИ ОДРЕДБИ

#### Член 18


Измени и дополни на Договорот можат да се вршат со заедничка согласност на договорните страни по писмен пат.

Договорот може да се менува со Анекс – Договор само во согласност со одредбите на Законот за јавни набавки и тендерската документација.

#### Член 21

Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Економскиот оператор.

**ДОГОВОРЕН ОРГАН**  
**ОПШТИНА КРИВА ПАЛАНКА**  
Градоначалник  
**Борјанчо Мицевски**



**ЕКОНОМСКИ ОПЕРАТОР**  
**Жути Пласт ДООЕЛ**  
Управител  
**Горан Јовановски**